



У Польшчы з'явіцца

Парк міласэрнасці

□□□ Ён будзе створаны на тэрыторыі Цэнтра Яна Паўла II “Не бойцеся” пры санктуарыі святога на Белых Морах у Кракаве. Прэм’ер-міністр Польшчы Беата Шыдла і арцыбіскуп Кракаўскі кардынал Станіслаў Дзівіш пасадзілі на гэтым месцы першыя дрэвы. З ініцыятывай стварэння Парку ў напамін аб гістарычнай для Польшчы падзеі, якой з’яўляюцца Сусветныя дні моладзі 2016 і сустрэча з папам Францішкам, выступілі леснікі. Хутка ў парку будуць высаджаны саджанцы вечназялёных дрэў цісу, якія выраслі з насення, пабласлаўлёнага папам Бенедыктам XVI.

†



Адбыліся пахавальныя

ўрачыстасці кс. Жака Амеля

85-гадовы святар трагічна сканаў падчас Эўхарыстыі ад рук ісламістаў, якія перарэзалі яму горла. Папа Францішак назваў загінуўшага “святым ксяндзом, які памёр у хвіліну ахвяравання малітвы аб супакоі”. На труне забітага святара паклалі белую альбу і чырвоную стулу, што сімвалізуе мучаніцтва. Пахаванне адбылося ў катэдры Найсвяцейшай Панны Марыі ў Руане, дзе вернікі памаліліся аб супакоі ў свеце. У літургіі прынялі ўдзел каля 1,5 тысячы вернікаў і 150 мусульман, якія сваёй прысутнасцю ў каталіцкай святыні дэманстравалі пратэст супраць тэрарызму.



Манахіня з “Голасу Італіі”

заспявала для пілігрымаў

Сястра Крысціна Скучыя выступіла на Шчэпаньскай плошчы падчас Фестывалю “Halleluia” у Кракаве. Удзельнікі канцэрта пачулі ў яе выкананні папулярныя творы, у тым ліку і тыя, якія манахіня выконвала падчас удзелу ў вядомым шоу талентаў.

Сястра Крысціна перамагла ў музычным шоу “Голас Італіі” два гады таму. Пасля гэтага яна набыла вялікую папулярнасць у інтэрнэце. Нягледзячы на тое, што кансерватыўныя

3 каталіцкага друку (121)

Аўтар: Кінга Красіцкая
14.08.2016 00:00

прадстаўнікі касцёльнага асяроддзя крытыкавалі сястру за ўдзел у камерцыйнай праграме, сёстры з супольнасці уршулянак, да якой належыць таленавітая манахіня, увесь час падтрымлівалі яе ў музычнай кар’еры.